

औरंगाबाद शहरातील सहकार विभागाच्या कार्यालयांकरीता सहकार संकुलाची उभारणी करण्याविषयीच्या प्रस्तावाची छाननी करण्यासाठी समितीची स्थापना करण्याबाबत...

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: असन्या-१०१२/प्र.क्र.३/पु.बां.२/२२-स
मंत्रालय मुंबई ४०००३२
तारीख: १७ जून, २०१४

वाचा -

- १) विभागीय सह निबंधक, सहकारी संस्था, औरंगाबाद यांचे पत्र क्र.संकीर्ण/सह संकुल/औरंगाबाद/२२२६/२०१३, दि.२१.८.२०१३.
- २) सहकार आयुक्त व निबंधक, सहकारी संस्था, पुणे यांचे पत्र क्र. संवका/डी-१/सह.संकुल/औ.बाद/८४२/२०१३, दि. ३०.१२.२०१३.

प्रस्तावना -

औरंगाबाद शहरामध्ये सहकार विभागाची एकूण १७ कार्यालये असून त्यापैकी १३ कार्यालये भाडेतत्वावरील जागेमध्ये कार्यरत आहेत. सहकार विभागाच्या सर्व कार्यालयांना शासकीय जागा उपलब्ध करून देऊन ती एकाच ठिकाणी आणण्याच्या हेतूने सहकार विभागाच्या मालकीच्या क्रांती चौक, औरंगाबाद येथील सिटी सर्वे क्र.१७३७० मधील एकूण उपलब्ध ७६८३.१० चौ.मी. जागेवर सहकार संकुलाची उभारणी करण्याबाबतच्या प्रस्तावाची छाननी करून शासनास शिफारशी करण्यासाठी एका समितीचे गठन करण्याविषयीचा प्रस्ताव सहकार आयुक्त व निबंधक, सहकारी संस्था, महाराष्ट्र राज्य, पुणे आणि विभागीय सहनिबंधक, सहकारी संस्था, औरंगाबाद यांनी संदर्भाधीन पत्रांन्वये शासनास सादर केला आहे. सदर बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

शासन निर्णय -

सहकार विभागाच्या मालकीच्या क्रांती चौक, औरंगाबाद येथील सिटी सर्वे क्र.१७३७० मधील एकूण उपलब्ध ७६८३.१० चौ.मी. जागेवर सहकार विभागाच्या कार्यालयांकरीता सहकार संकुलाची उभारणी करण्याबाबतच्या प्रस्तावाची छाननी करून शासनास शिफारशी करण्याबाबत सहकार आयुक्त व निबंधक, सहकारी संस्था, महाराष्ट्र राज्य, पुणे यांच्या अध्यक्षतेखाली खालीलप्रमाणे समिती स्थापन करण्यात येत आहे:-

सहकार आयुक्त व निबंधक, सहकारी संस्था, महाराष्ट्र राज्य, पुणे	अध्यक्ष
मुख्य अभियंता, सार्वजनिक बांधकाम विभाग, औरंगाबाद	सदस्य
विभागीय सहनिबंधक, सहकारी संस्था, औरंगाबाद	सदस्य

सदर समितीची कार्यकक्षा खालीलप्रमाणे राहिल:-

- १) सहकार विभागाच्या मालकीची शासकीय जमीन शासनास संपूर्णतः लाभदायक ठरेल अशा पध्दतीने विकसित करण्याकरीता प्रचलित शासकीय धोरण, नियम, आदेश विचारात घेऊन प्रस्तावाची सखोल छाननी करणे.
- २) जागेचे आरक्षण बदलण्याच्या आवश्यकतेची तपासणी करणे.
- ३) सदर जागा शासनाने स्वतः विकसित करणे, बी.ओ.टी. तत्वावर अथवा खाजगीकरणातून विकसित करणे या पर्यायांपैकी शासनास लाभदायक ठरेल अशा पर्यायाच्या आधारे प्रस्तावाची शिफारस करणे.
- ४) बांधकामाकरिता मिळणारे एकूण क्षेत्रफळ व त्यावरील अनुज्ञेय चटई निर्देशांक विचारात घेऊन सहकार संकुलाच्या बांधकामाचे प्रारूप नकाशे व आराखडे तयार करणे.

३. सदर समितीने कार्यक्षेत्रातील मुद्यांबाबत कार्यवाही करुन आपला अहवाल दोन महिन्यात शासनास सादर करण्याबाबत कार्यवाही करावी.

४. समितीच्या शिफारशी शासनाला प्राप्त झाल्यानंतर महसूल व वन विभाग, वित्त विभाग, सार्वजनिक बांधकाम विभाग व इतर सर्व आवश्यक विभागांचे अभिप्राय व मान्यता प्राप्त करुन घेऊन प्रस्तावासंदर्भात पुढील कार्यवाही करण्यात येईल.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६१७१६४७३४६६०२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(क.कि.पारकर)

सह सचिव, महाराष्ट्र शासन

प्रत,

१. मा.मंत्री (सहकार), सहकार, पणन व वस्त्रोद्योग विभाग, मंत्रालय, मुंबई
२. मा.राज्यमंत्री (सहकार), सहकार, पणन व वस्त्रोद्योग विभाग, मंत्रालय, मुंबई
३. सचिव (सहकार) यांचे स्वीय सहाय्यक, सहकार, पणन व वस्त्रोद्योग विभाग मंत्रालय, मुंबई
४. सचिव, सार्वजनिक बांधकाम विभाग, मंत्रालय, मुंबई.
५. सहकार आयुक्त व निबंधक, सहकारी संस्था, महाराष्ट्र राज्य, पुणे.
६. विभागीय सहनिबंधक, सहकारी संस्था, औरंगाबाद
७. मुख्य अभियंता, सार्वजनिक बांधकाम विभाग, औरंगाबाद
८. निवडनस्ती-२२- स.